

LITIKO LETEMFUNDVO LASEGAUTENG
KUHLOLWA KWELIBANGA LELISHUMI NAMBILI

SISWATI LULWIMI LWESIBILI
LIZINGA LELIPHANSI
(Liphepha Lesibili)

SIKHATSI: 2 ema-awa

EMAMAKI: 80

CAPHELA:

- Leliphepha linetigaba letisihlanu A, B, C, D na-E.
 - Phendvula nome ngutiphi tincwadzi LETIMBILI.
 - Phendvula ngesiSwati lesamukelekile.
-
-

SIGABA A

UMBUTO 1

TINKONDLO

Emakhowa: J.J Thwala

1.1 Fundzisisa letinkondlo letilandzelako bese uphendvula yonkhe imibuto:

INKONDLO A

SENGIYNYONGO YENYATSI

J.J. Thwala

Ngakubuts' etibini,
Etibini te litala
Uphandz' ematala
Ungasiy' imphandzamatala,
Ufuna lokuy' etfunjini, 5
Lokuyobindzisa tilo
Lebetikhala busuku nemini,
Kodvwa lamuhla sewukhohliwe
Sengiyinyongo yenyatsi kuwe.

Ngatetfula kuwe, 10
Ngalokukhulu kutimisela
Ngakutsintsita tintfuli tibhunya
Tingiphandl' emehlweni ngingaboni,
Ngakudvonsef' edvute nami,

Ngats' asitewuphila kanye, Udle lengikudlako nami, Wo, lamuhla sewukhohliwe Sengiyinyongo yenyatsi kuwe.	15
Akusenani ... akusenani ... Bengiyini mine kulomhlaba Kutsi ngingalindzela lokwehlukile, Ngilindzele lokuhle kodvwa, AbeJesu angakuphiwanga Nguw' umhlaba lucobo lwawo –	20
Wabongwa ngekulengiswa, Sekayinyongo yenyatsi kuwo. Akumangalisi ... akwefusi Kubonga kwemhlaba lohlabako.	25

- 1.1 Nika tindzima letakha lenkondlo. (1)
- 1.2 Khipha luchumano tjekile / masoli lolutfolakala kulenkondlo. Lubhale usho nekutsi lutfolakala kuphi. (2)
- 1.3 Chaza lemigca lelandzelako:
- 1.3.1 Ufuna lokuya ngasetfunjini.
- 1.3.2 Sengiyinyongo yenyatsi. 2x2=(4)
- 1.4 Sisitfolakala kuphi sidvonsamoya kulenkondlo? Nika umugca nendzima lapho sitfolakala khona. (2)
- 1.5 Ngekuya kwalenkondlo wabongwa kanjani Jesu emhlabeni? (2)
- 1.6 Nika imvumelwanosicalo leftolakala endzimeni yekucala. (2)
- 1.7 Khipha umugca lositjela kutsi lona lekukhulunywa ngaye bamtfola ahlupheka. (2)
- 1.8 Imbongi isikhombisa kutsi akusenandzaba nome lona lamsitile sekamphendvukele. Nika umugca losho njalo. (2)
- 1.9 Khipha imvumelwanosigcino leyecako leftolakala endzimeni yekugcina. (2)
- 1.10 Bhala kuchumana / enjambementi leftolakala endzimeni yesibili. (1)

[20]

INKONDLO B

TIBONGO TA S.S. MAHLALELA	
<i>J.J.Thwala</i>	
Khweti lelivel' eMpumalanga! Khweti lemaSwat' eMswati, Ukhany' etikweteLubombo Kwenanela lihlanze nenkhangala.	
Lobamb' akawuval' umlomo, Zombodz' akawuval' umlomo Nkhanin' akawuval' umlomo Hhohh' akawuval' umlomo Bashel' akawuval' umlomo	5
Tinhlansi tekukhanya kwakho Tifunge luPhongolo, Tatfung' iNgwemphisi, Tagcamisa Ligwa, Tagcamisa Silobela, Takhany' eMzinoni, Takhany' eMlumati, Tahlanganis' uMhluzi, Tahlanganis' uMgwenyana, Tavundla neMgwenya, Tavundla neLusushwana, Takhweba Lubhalule, Takhweb'iNgugwane.	10
Mlom' akawuval' umlomo, Sakhil' akawuval' umlomo, Ngelikhweti leikhany' eSwatini Kwahlokom' iMbuluzi neMpuluzi, Kwahlokoma Lusutfu neLusushwana. Hlahlandlela leMaswati, Uyahlahlela kumnyama khwishi KweNdlavel' eMshadza warakashela, Kwemjind' eMjindini wanakashela.	15
William Pitcher awusimncane, Ungangeticongo teLuKhahlamba, Ungangemachib' eNayili, Wena lowatsamel' inhlasi YeKhweti leMaswati, Lelikhanye kwalilitela Labotsibeni kaBhekiswako Kwalilitela Lomawa kaNdwandwe!	20
Ukhany' eMavaneni Kwavuka Bhevula; Wakhanya kaZombodze Kwavuka Giba; Wakhany' eShiselweni Kwavuka Lucucaba;	25
	30
	35
	40
	45

Wakhany' eLangeni Kwavuka Balondobzi; Wakhany' eKufinyeni Kwavuka Ligwalagwala; Wakhay' eMbekelweni Kwavuka Tinjojela. Yibinda Sikhonkwane!	50
---	----

- 1.11 Luhlobo luni lwenkondlo lolu? (2)
- 1.12 Khipha luchumanosigcino lolutfolakala kulenkondlo (2)
- 1.13 Kushoni kungawuval' umlomo? (2)
- 1.14 Bunkondlo buni lebutfolakala emgceni 2? Khetsa imphendulo yakho kuleti letibhalwe ngentasi.
- A. Sifanankhamisa.
B. Sifutamsindvo.
C. Imphindza.
D. Kuchumana. (2)
- 1.15 Chaza lemigca lelandzelako.
- 1.15.1 Takhweba luBhalule.
1.15.2 Kwahlokoma Lusutfu naLusushwana. 2x2=(4)
- 1.16 Yini ligwalagwala emgceni 49? (2)
- 1.17 Yini lena lebongelelwako kulenkondlo? (1)
- [15]**

INKONDLO C

TIDLADLA TAKHO	
B.S. Khanyile	
Tidladla takho tiyahlaba Tinzipho tato tibukhali, Ngitiva ekujulen' enhlityweni yami, Tingincamul' emandla, Ngifikelwe ngulokukhulu kukhatsala, Ngite ngifise kuhlala phasi, Lapho tingena tingenisisa, Tidladla letinebutsi bekufa! Tidladla takho tiyahlaba Tindlula tamangob' atfukutsele,	5 10

Laph' antfweshul' angenanzaba, Afuna kusindzis' umphefumulo wakhe, Lapho tindlule khona Kusala kufucuka lebovu, Letidladla letihlabako, Tindlula nemphefumulo. Tidladla takho kufa, Ngitiva tingenisisa, Ufunani kimi kufa ndzini?	15
Ungaz' ungigasele ngaloluhlobo! Ungaz' uphokophelele ngaloluhlobo! Ngiyev' ucondze kungicedzisa, Awusafuni kunginika nalelincane litfuba, Sa! utfakisisa akunanzaba!	20

1.18 Condzanisa luhla lwebunkondlo lobutfolakala kusigaba A nenchazelo lekusigaba B

A	B
1.18.1 Sifanankhamisa	A. Emgcezi 13-14
1.18.2 Sifanisongco	B. Emgcezi 5-6
1.18.3 Kuchumana	C. Emgcezi 20
1.18.4 Sifanangwaca	D. Emgcezi 17
1.18.5 Imvumelwanokhatsi	E. Emgcezi 2
	F. Emgcezi 7

1x5=[5]
[20]

EMAMAKI ESIGABA A: [40]

SIGABA B

**UMBUTO 2
UMDLALO**

Tentile: S.M Magagula

Fundzisisa leticephu bese uphendvula imibuto lelandzelako:

SICEPHU A:

LaMatsebula	A! Ngitawutsini? Kutala, utale intfombi nekwenta. Ibe yodwa jwi! Usuke ungakatitaleli futsi, usuke utalele lomunye umfati. Yeka mine lengatalela belumbi. Ulapha nje, ngakugcina nini? Tsine neyihlo kasisakwati. Sesadzela ngobe nawe ungatsi nasewuhambile, ukhohliwe udzelile. Nebakitsi! Kusebenta loku nobe sewendza?
Tentile	Make ukhuluma kungatsi akati. Phela nawusebenta ekhishini kamlumbi usale uba wakhona. Bantfwana ubagadza busuku nemini.

Phenya

	Sincane kakhulu sikhatsi sekutsi khushu utsi uya kini. Ingani-ke make ngiyaniposele njalo imali kanye nekutsi ngiphatsise timphahlana nekudla ngikhombise kutsi ngiyarikhumbula?
LaMatsebula	Cha-ke mntfwanami. Siyakubonga loko. Kodwa kungeke kute kusetise kulesikhala sekufuna kubona wena litsambo letfu. Imali, kudla netimphahla akusiyo intfo letfokotisa tsine batali nasinikwa bantfwana. Tsine sitfokotiswa lutsandvo lwebantfwabetfu, kubabona, sikhulumisane nabo, sitfokote nabo.
Tentile	Hhawu make! Loko angikuva kahle. Kwaya ngani kutsi ngihambe ngiye emsebentini? Ingani ngiko kutsi babe bekafuna kuyongenzisa atsi ufuna tinkhomo, mine angihambe ngiyokwendza lapho sekabone khona. Ngabaleka, ngibalekela kwendziswa. Naniyongibona kuphi, ningikhulumise kuphi uma sengenzile? Naniyobe nikhulumisa mine ngekutsi nibone tinkhomo? Ingani vele ngangiyovele ngihambe...

- 2.1 Ngubani ligama lemlumbi lapho kusebenta khona Tentile? (1)
- 2.2 Kulomgamu yini lena latsi Tentile imenta angakhoni kuvakashela batali bakhe? (2)
- 2.3 Nika ligama lendzawo lapho bekasebenta khona Tentile. (1)
- 2.4 Yini lena lavame kuyenta Tentile kukhombisa kutsi uyabakhumbula batali bakhe? (2)
- 2.5 LaMatsebula utfokotiswa yini? (2)
- 2.6 Wahanjiswa yini Tentile ekhaya kubo? (2)
- 2.7 Ngubani lona latsi Tentile ngeke ayokwendza kuye? (1)
- 2.8 Ngusiphi sizatfu lebesenta Nkhambule afune Tentile ayokwendza kulomuntfu? Nika timbili. (2)
- 2.9 Kufanele yini kutsi batali bakho bakwendzise nawuyintfombi? Nika sizatfu semphendvulo yakho. (3)
- 2.10 Bekatiphetse kanjani Tentile lapho bekasebenta khona? (2)
- 2.11 Ngumuphi umngani waTentile lobekahlala ameluleka njalo? Yini lena labekameluleka ngayo? (2)

[20]

SICEPHU B

Nanaye lontfombatane, sob kwembulwa ... kuyembeswa kusukela ngalela langa lesigemeleme. Nyalo-ke lesekujubekela lelicala ungatsi sekucalele phansi boNdwandwe. Inkantolo itsite utawuboshelwa ngephandle ngesizatfu sekutsi uyamunyisa. Utawuvela enkantolo kabili ngeliviki, kuphindze kuphele umnyaka angakatfolakali sekente lelinye licala. Nani nativela boNdwandwe, ngingete ngabe ngilandza.

Lokubhulungu beNguni nguloluswane lebalugonile bakaNkhambule. Kuyahawukisa ngobe naye unina walo sewusipoko ahamba. Impela kasati boNdwandwe kutsi singatsini. Sicela kutsi sihlangani, sibe munye njengebatali labangenacala. Nguloko beNguni. Sidzabuka nani. Kasitigcebi ndzawo boNdwandwe.

(Ahlale phansi. Kube nekubindza sikhashane.) Zishwili (Ngekutifoba.) Hhawu nine bekunene! Nine bakaNdwandwe beNguni labahle. Tsine bakaKunene seswele nemgodzi wekungena sibhace. Kube ngulapho ngabe sitsi mhlaba sigcibele. Silusizi! Siyadzabuka. Tiga letentiwa bantfwabetfu babodvwa lena etigangeni. Lokubi, lokubabako kubuya kwetfwalwe ngitsi batali babo lesingenacala. Maye! Maye! bantfwabetfu! Awu! Nine bakaNdwandwe, nani boNkhambule, sibhulungu sonkhe nganati tiga letentiwa bantfwana. Njengendvuna esigodzini lesiphetse bakaKunene, ngetfula bona bakaKunene ngetinyembeti tabo. Uyadvonsa iminyaka lelisontfo umntfwana wabo ngekudala lesimanga. Bekuyini-ke iminyaka lesikhombisa kunekufa? Awu! BoNdwandwe njengekusho kwababe Mfundisi, nguye Nkulunkulu lekati sisusa nesiphetfo sako konkhe. Siyadzabuka boNdwandwe! *(Ahlale phansi.)*

- 2.12 Ngubani lona lekutsiwa kuyambulwa kuyembeswa ngaye? (1)
- 2.13 Ngusiphi sigwebo lanikwe sona? (3)
- 2.14 Wenteni aze anikwe lesigwebo? (2)
- 2.15 Lona lobulele watfola siphi sigwebo? (2)
- 2.16 Konkhe loku kwabangelwa nguMdlali lomkhulu? Uyavumelana nalomusho? Nika sizatfu semphendvulo yakho. (2)
- 2.17 Ngubani loZishwili lotfolakala akhuluma lapha? (2)
- 2.18 Bobani laba lekutsiwa bakaNdwandwe? (2)
- 2.19 Bekakuphi Tentile nakukhulunywa ngalendlela? (2)
- 2.20 Kushoni kutsi seswele nemgodzi wekungena? (2)
- 2.21 Basemukela kanjani sicelo saZishwili laba bakaNdwandwe? (2)

[20]

EMAMAKI ESIGABA B: [40]

SIGABA C

UMBUTO 3

Hhawu Mine Ngenmtwfwanami – T.F. Maphalala

Fundzisisa kahle leticephu letilandzelako bese uphendvula yonkhe imibuto lelandzelako:

SICEPHU A

“Wena Mfana wafunana nemathikithi laya eNtalasifane nje uwakuphi? Uyaphi?” sekubuta liphoyisa ngoba lase libetayele labafana labatsatsa titimela kantsi labanye babaleka emapulazini emaBhunu, labanye njalo bente emacala sebabalekelana nawo.

“Cha, wena weMbube, angitifuneli mine le lithikithi. Kukhona umuntfu lowekhwelako loya emsebentini eLangwane. Utsite ngibove ngimtsatsela lithikithi.” Akabange asatsandza kwandza kakhulu nemibuto yeliphoyisa, lingaze limbute nemibuto letambambisa.

“Wo! Sewungavele umtsengele lona leli laseShalastoni, sekusho liphoyisa. “Sekutawufike kube malula kutsi atfole indlela yekwendulela eLangwane. Kuncono uyewulitsenga nyalo ngobe sesitawungena sitimela.”

Nembala wase utsenga lithikithi leliya eShalastoni. Wahlala-ke asamele sitimela. Kwatsi nje kusengakabi sikhatsi lesidze sachamuka sitimela. Sachamuka sesita kancane, sesinyonyoba shangatsi sesiyabukisa. Utsi nawusibuka sise lapha kube shangatsi simile asihambi, asinyakati kantsi siyanyelela. Ngenca yekutsi abelyengile liphoyisa watsi utsatsela lomunye lelithikithi, akazange atsandze kutsi limbone nase ekhwela. Nembala-ke sitimela sefika sigcwele wona njalo emaMpondo lahlala agcwele onkhe lawa latala bantfu.

- 3.1 Ngubani lomfana lotsenga lithikithi lapha? (1)
- 3.2 Ucinisile yini nakatsi akatifuneli yena le lithikithi? Nika sizatfu semphendvulo yakho. (2)
- 3.3 Lomfana watsi uyaphi lona lamtsengela lithikithi? (1)
- 3.4 Kungani lingafuneki lipasi nangabe uya eShalastoni? (2)
- 3.5 Ngekuchubeka kwalenzaba siva kutsi lomfana wagcina anelipasi mbumbulu. Nika ligama nesibongo lebesibhalwe epasini lakhe. (2)
- 3.6 Nika ligama lesilumbi lelichaza iLangwane. (1)
- 3.7 Bekayaphi lomfana lekukhulunywa ngaye ngenhla? (1)
- 3.8 Sizatfu sini lesamenta wesuka wahamba endzaweni yakubo? (2)
- 3.9 Lesincumo lasitsatsa sekuhamba angakavalelisi usibona sikahle yini? Nika sizatfu semphendvulo yakho. (2)

- 3.10 Yini lena layenta lomfana kukhombisa kutsi akahambi? (2)
- 3.11 Wefika kanjani lomfana lapho bekaya khona? (1)
- 3.12 Ngubani lona lafikela kuye kuleyondzawo? (1)
- 3.13 Wamsita kanjani kute emukeleke kuleyondzawo? (2)
- [20]**

SICEPHU B

ULa Ntuli naye abesalungisela uyise wa Mbongeni asitwa ngu Lomusa. Phela usebenta nje uyatihudvula, akuvumi nekutsi athule kukhala, te hla tilandzelana etihlatsini. Kwatsi lapho asekhatsi nemalungiselelo akhe Dlamini, asesabalele nangemicabango, catsatsa Mtsetfwa naye eta asamangele. Naye abelefwe nguloku lakubona kubhalwe ephepheni. "Hhawu, Yehheni! Kodvwa Mntfwana Dlamini kwentenjani kangaka nabakitsi? Yini? Soneni kuMdali?"

"Awu! Ngemalanga lamabi lawa Nyambose. Ngicinisile mabi kimi Jobe." Utsi kambe ngabe nguye Dlamini? Akusiko kufanana kwemabito nje?" Kwakungazange sekufike engcondvweni ya Dlamini kutsi kungenteka kutsi kube khona lomunye Jabulani Dlamini ngaphandle kwalona wakhe. Futsi leyo ntfo yayingangeni nje nani engcondvweni ya Dlamini.

"Nguye Nyambose. Angikholwa kutsi kungaba ngulomunye."

"Manje, wenta njani nyalo?"

"Ngiyekhwela nje khona nyalo kusihlwa Nyambose, ngisafuna kuyawutibonela."

"Awu, kwaba kubi-ke Nkhosi kutsi lendzaba ingifikele ngimatatasata kanje, njengobe wati-ke nawe Dlamini kutsi ngime kabi kwani. Nami bengita wumane ngidzele tinhlavana nje sengiyekubonisa lomhlolo longaka. Emehlo lamabili kubonisana Dlamini, ungaveli wedvwa le kubantfu shangatsi uhlala netilwane."

"Ewu, nami ngiyati Nyambose kutsi ubambeke kangakanani. Noko, akusenandzaba, sengitawuhamba nje ngedvwa Nyambose. Sewutawumane ungisite nje Jobe ngekuhle utengilungutela bantfwabami."

- 3.14 Dlamini ucedzela emalungiselelo nje uyaphi? (1)
- 3.15 Yini lebangela kutsi aye lapho latsi uya khona? (2)
- 3.16 Ngubani lona lofisa kuhamba na Dlamini? Ngabe waphumelela? (2)
- 3.17 Ekufikeni kwa Dlamini sayitjeni wambuka ngekumangala. Ucabanga kutsi bekamangaliswa yini? (2)
- 3.18 Ngabe lomfana bekayohlolwa ngu Dlamini ngumfana wakhe yini? Nika sizatfu semphendvulo yakho. (2)
- 3.19 Yini lena leyabangela Dlamini wasukumela etulu waya kulenzawo? (2)
- 3.20 Lomfana lobekaboshiwe bekaboshelweni? (1)

- 3.21 LaNtuli unina walomfana bekhala akhala njalo ngaye. Nika tizatfu letintsatfu letifakazela loku ? (2)
- 3.22 Ngabe lomfana bekungumnakenu bewungameluleka utsini? (2)
- 3.23 Sifundvo sini lositfole ngekufundza lenoveli "Hhawu Mine Ngemntfwanami" (2)
- 3.24 Siva kutsi lomfana wagcina ahlange nezingani lebesilikholwa. Nika ligama nesibongo salentfombi. (2)

[20]

EMAMAKI ESIGABA C: [40]

SIGABA D

UMBUTO 4

Sekuhwile – D.A. Malindzisa

- 4.1 Fundza letigamu ngetingane kwane bese uphendvula imibuto lelandzelako:

Litje LakaNtunjambili

Besuka-ke bayawukwakha ekudzeni nenkhosi yabo, behla nelive baze befika endzaweni lesedvute nemfula, bakha lapho. Phela nabo bebakholwela kakhulu esintfwini; bayetsemba nalenzaba yekutsi nakutelwe bantfwana labangemaphahla, emadloti ayatfukutsela, ancishe bonkhe bantfu kudla, ente live libe libi. Kepha ngesizatfu sekutsi bebefuna bantfwana, babona kuncono baye ekudzeni, njengobe sibabona sebakhe kulenzawo lesekudzeni.

Batsite bangahlala sikhatsi lapha, kwabakubi. Imvula ayizange ine. Kusukela nje befikile kulenzawo ayizange ine. Bahlala iminyaka, bakhula nebantfwana, kepha nani kuna imvula. Imfuyo yabo yacala kufa ibulawa ngulesomiso lesihlasele. Yabhoka indlala.

Bahlala phasi bacabanga. Ekugcineni Mzondi wabona kutsi konkhe loku kudalwa kungalaleli labaphasi ngekukhulisa bantfwana lababili lekume le babulawe. Bakhuluma bobabili naMzondwase, batsatsa sincumo sekutsi ncono bamane bababulale labantfwana, noma babajikijele eweni noma emfuleni, kepha loko batakwenta kungasiyi intsandvo yabo. Ngaleso sikhatsi boDumezweni naNdumisa bese baneminyaka lesikhombisa budzala.

- 4.1.1 Yini lena lebeyihlupha labantfu lekukhulunywa ngabo kulomgamu? (2)
- 4.1.2 Ngemuva kweminyaka leminingi yaphela kanjani lenhlupheko? (2)
- 4.1.3 Kungani bantfu bebakhonjiswa munye umntfwana? (2)
- 4.1.4 Nguyiphi lenkinga leyabangela kutsi bagcine sebatfutsile kulenzawo? (2)
- 4.1.5 Bagcina sebhala bobabili. Kantsi bese bayephi bantfwababo? (2)

[10]

Yeswela Umsila Ngekulayetela

Taphila iminyaka leminyenti kabi tingenamisila, titala, tandza. Kepha tihlupheka kakhulu, tilimala, ngobe betitsi natigijima, tehluleke kuma masinyane ngobe tite umsila wekubhilika. Letinye tato njengengulube nje, bese idzimase yashayisa ngemlomo waze wamoncoka, ngobe ingakwati kubhilika, seyihlekwa ngekuba nemlomo lobhodvokile. Kulesinye sikhatsi bewuyaye utibone tihlupheka, tibalekela tilokatana njengetimphungane nje, tingati kutsi tingaticosha ngani. UMdali wakubona loko, wase utfuma indlovu nembiko lobalulekile etilwaneni. Nembala indlovu yahamba yayawubamba umhlangano wato tonkhe tilwane.

"Bekunene!" kumemeta indlovu. "Njengobe sihla ngene nje lapha, ngitfunywe nguMdali. Utsi nginatise kutsi uyakubona, konkhe lokunihluphako."

- 4.1.6 Nguyiphi lenkinga lebeyiphetse tilwane? (1)
4.1.7 Ngubani lona latsi uMdali uyivile inhlupheko yaletilwane? (1)
4.1.8 Ngekusho kwalenganekwane betilimala tilwane. Ngusiphi lesilwane lesashayisa ngemlomo phansi? Kungani sabhodvoka umlomo? (2)
4.1.9 Ngumaphi lamagama leta netilwane ngaphambi kwekutsi kwemukelwe leli lelavetwa ngulogwaja? Wabhale. (3)
4.1.10 Nguliphi ligama lelamukeleka ekugcineni? (1)
4.1.11 Ngusiphi sizatfu lesenta kutsi logwaja anike lesipho leligama? (2)
[10]

4.2 Nika inchazelo yaletiphicwaphicwano:

- 4.2.1 Ngikuphica ngebantfu bami labangevani nekukhanya.
4.2.2 Ngikuphica ngenyoka yami legudla tintsaba.
4.2.3 Ngikuphica ngetibhuluja tami letisesidvulini letiphuma emanti lamhlophe.
4.2.4 Ngikuphica ngebantfu bami lababhula lijazi entsabeni.
4.2.5 Ngikuphica ngensimu yami lehlanyelwa ngetandla ivunwe ngemehlo.

2x5=[10]

4.3 Nika inchazelo yaletaga:

- 4.3.1 Ingabe kwakhala nyonini?
4.3.2 Ufike kamgodzi uyagcina.
4.3.3 Wakhahlelwa imbongolo esifubeni.

2x3=(6)

4.4 Tishoni letisho letilandzelako:

- 4.4.1 Kuba nesandla.
4.4.2 Kufaka sandla.

2x2=(4)
[10]

EMAMAKI ESIGABA D: [40]

SIGABA E

**MBUTO 5
TINDZABA LETIMFISHA**

Idubuleke – C.T. Mthembu na D.B.Z. Ntuli

Fundzisisa leticephu bese uphendvula imibuto lelandzelako:

Sicephu A

'Cha make. Ngiyabonga. Bengingati kutsi ungangephula malula kunalu lutaku lengatifaka kulo ngekungati. Nawe bengikutsatsa kabi. Kube sekutseni ngiyabona sijabula kangaka nebantfwabefu. Ngakhandza kukhashane kutsi kungaba melula kutsi ngikutjele lokhu. Uyabona-ke make, lokudzingekile kutsi nje tsine sobabili sengamise tiffunti tetfu nabamphumuta umntwana.
Batawuchubeka bona batsatse konkhe lebakudzingile. Kasinawenta luffo ngephandle kwekwengama. Awu! empeleni nguloko.'
'Akuhluphi babe. Kunye kuphela nje lengingacela sicebisane kuko. Pho! emva kwaloko sitawubese simisa njani ngobe bantfu batambuta umntwana?
'Konkhe loku kumele kwenteke egameri lekutsi wena uhlaselwe tigcwelegcwele mine ngingekho njengaloku ngitawumele ngihambe ekuseni. Bantfu batawati kutsi bengingekho nabefika balisa labo bakubonisa emangaba. Kutawutsi sesicedzile, nase bahamba, mine ngiphindze nginyamalale. Wena-ke uyawubese uhlabu umkhosi. Kute bantfu labatawusibamba nalabafokati ngobe batabe benemoti. Bantfu bayoyiva isuka sikhuphekhuphe ihamba. Mine-ke ngitawubuya emva kwesikhashane ngibe ngulokhuta imihlolo. Lisu labasebanta ngalo-ke nabo.'
'Buka-ke babe, kumelula ngendlela lesimanga. Impela uphose wangenta umfelokati ngenfo lengabe sayilungisa kudza-lo! Buka sewuze awetsembeki kulabantfu. Kunini nje bacala bakubeketelela? Sekuyophela umnyaka! Batawufika nini?'
'Kusasa lemancamu. Bangitjela lobulukhuni emva sesitfole Lonhlanhla. Kusukela ngaleso sikhatsi bangigadzile, batsi kangibanike. Kusasa-ke ekhatsi nekhatsi nebusuku batsite batawutseleka nakanjani. Bangatisile kutsi batabe sebangatsi nkli.

- 5.1 Nguluphi lolutaku labekatifake kulo Khathwane? (2)
- 5.2 Ngubani umfati waKhathwane? (1)
- 5.3 Bekanebantfwana labangakhi? Nika emagama abo. (3)
- 5.4 Bekahlala kuphi Khathwane nalamadvodza? (1)
- 5.5 Nguluphi licebo leta nalo umfati wakhe kumsita kuphuma kulolutaku? (2)
- 5.6 Bekafunani lamadvodza emtini waKhathwane? (2)
- 5.7 Sento semfati waKhathwane sekuvikela bantfwabakhe sisifudzisani ngabomake? (2)

- 5.8 Waphelelaphi Khathwane nalamadvodza? (2)
- 5.9 Wabavikela kanjani umkaKhathwane bantfwabakhe? (2)
- 5.10 Nika sihloko salesicephu losifundze ngenhla. (1)
- [18]**

SICEPHU B

'Wentani Ndlati? Lomntfwana lomshayako wabani? Ungababovu khona manje lapha kimi nangabe ungakacapheli. Angati kutsi wabanani wena lokutsi nawu khulumisa intfombatana uyishaye nangabe ingakuvumi. Tikhwepha atisebenti mfana wakitsi. Intfombi ngeke uyivumise ngenkhani nangabe ingakutsandzi.'

Lamajaha lamabili ema angakhulumi sikhashana. Nome abebindzile nje, kodvwa kuwo omabili wawulubona lulaka lolwaluvutsa emehlweni awo. Kwasekubonakala ngetifuba tehla tenyuka kukhomba kutsi labantfu bayabilelana. Lomacala yena wachubeka neluhambo lwakhe wangete wabuka ngisho emuva. Kulowo mnyama kwaphindze kwachuba yena umnakabo Lomacala.

'Uyabona Ndlati, lentfo loyentako itakucabanisa nami. Ngike ngiphindze nje ngive kutsi Lomacala bewukadze umvimbetele, utawukhomba lonotjwala.' Watsi lapho atsi uvula umlomo Ndlati, wamjuba angakasho lufo.

'Bindza mgodvoyi ndzini, ngikusaphata ngalesagila khona manje. Ngubani lolofuna kumphendvula? Awungati kahle wena Ndlati, ucabanga kutsi ngiyinsangu.' Watsi shingili wangenela lecondze ekhaya. Ndlati wasala asibholongo sengatsi ngumfati wasendvulo labatsi waphendvuka sidvuli sasawoti.

- 5.11 Ngubani lona lobekakhuta Ndlati ngesento sakhe lesibi? Bhala sibongo sakhe. (2)
- 5.12 Wenteni Ndlati aze amfukutselele kangaka? (2)
- 5.13 Ngewakho umbono yini lena lebeyenta Lomacala angamgani Ndlati? (2)
- 5.14 Ngekuya kwemtsetfosisekelo waseNingizimu Afrika Ndlati bekatawutfola siphi sijeziro ngesento sakhe sekuhlukumeta Lomacala? (2)
- 5.15 Wena kube Ndlati bekugumnakenu bewungameluleka utsini ngalentfombi? Nika teluleko tibeTIMBILI. (4)
- 5.16 Wagcina ente njani Ndlati kuyitfola lentfombi? (2)
- 5.17 Ngekubona kwakho ngubani umlingisi lomkhulu? Usho ngani? (2)

SISWATI LULWIMI LWESIBILI LIZINGA LELIPHANSI (Liphepha Lesibili) 932-2/2U	15
--	-----------

- 5.18 Yini lena leyabangela kutsi lentfombi igule icishe ishone? (2)
- 5.19 Ngubani lona lowayisita kulokugula lobekuyiphetse? (1)
- 5.20 Yatsini lentfombi nayiva kutsi isitwe ngulomuntfu? (2)
- 5.21 Bekakuphi uyise waLomacala nakacalwa kugula? (1)
- [22]**

EMAMAKI ESIGABA E: [40]

EMAMAKI SEKAWONKHE: 80